

4 ta' Dicembru, 1957

Imhalef:—

Onor. Dr. A.V. Camilleri, B.Litt., LL.D.

Luigi Scicluna versus Avv. Dr. Antonio Caruana

Lokazzjoni — Riparazzjonijiet fil-Fond Lokatizzju — Avviż lill-Lokatur — Rapport tal-Perit — Azzjoni “de in rem verso” — Sėkwestru — Art. 1630 u 1632 tal-Kap. 23 — Art. 380(3) tal-Kap. 15

Il-liġi taġhti lill-konduttur id-dritt li jaġmel li-riparazzjonijiet meħtieġa fil-fond lokatizzju bi spejjeż tal-lokatur, meta dawn li-spejjeż imissu jaġmihom hu, u anki li jżomm il-kera biex jithallas tal-ispejjeż li jaġmel; però taht ċerti kondizzjonijiet, u f'dan i-kaz fejn il-mankanza jew dewmien fl-eżekuzzjoni tax-xogħol da parti tal-lokatur ma jkunux jimpurtaw lill-konduttur dannu gravi, u l-kaz fejn dan in-nuqqas jew dewmien jistgħu jkunu ta' dannu gravi lill-inkwilin.

Fit-tieni wiehed minn dawn iż-żewġ każijiet, l-inkwilin jista' jaġmel dawn ix-xogħolijiet, anki mingħajr il-permess tal-lokatur, purkè huwa javża lill-lokatur mill-aktar fis, u jikkompensa kull rapport ta' perit dwar l-urġenża tax-xogħolijiet li jkun għamel u jaq id-dannu li d-dewmien tal-istess riparazzjonijiet ikun jista' jnissel lilu, u fl-istess hin il-liġi taġhti lill-lokatur id-dritt li jassumi l-kontinwazzjoni tar-riparazzjonijiet li jkunu nbdew.

Tant l-avviż lil sid il-kera kemm ir-rapport tal-perit, iridu t-tnejn ikunu magħmula u komunikati lill-lokatur mill-aktar fis; u mhux wara li jst ix-xogħol, imma fil-kors tiegħu; għax inkella l-lokatur ma jkollux l-opportunità li jkompliex huwa stess kif taġhtieħ is-setgħa l-istess liġi, wara li jkun irċieva l-avviż u l-komunika tar-rapport tal-perit. Il-liġi timponi din il-proċedura speċjali biex il-konduttur jirradika d-dritt għar-rimborż ta' dawn li-spejjeż; u jekk il-konduttur ma josservax dik il-proċedura speċjali, huwa jittef id-dritt tar-rimborż għax

ikun naqas li josserva l-ligi. U lanqas jista' jinvoka dak ir-rimborz bis-saħħa tal-principju ekwitattiv li huwa l-bazi tal-azzjoni "de in rem verso".

Is-sekwestratarju jista' jghaddi għad-depożitu ta' dak li jkollu l'idejha ta' perfinenża tas-sekwestrat; molto pjù jekk jircievi intima mis-sekwestrant biex jagħmel dak id-depożitu; u dak id-depożitu jiswa bħal pagament. Is-sekwestrat, ukofti, ma jistgħax idur fuq is-sekwestratarju għax id-depożiti minnu māgħmiula ppreġudikawh. għax is-sekwestratarju ma jistgħax jarbitra jekk is-sekwestru kienx validu jew le; u jekk dan kien invalidu, is-sekwestrat jista' se maj ifittex lis-sekwestrant, u mhux lis-sekwestratarju.

Il-Qorti: — Rat l-att ta' citazzjoni, li bih l-attur, premissi d-dikjarazzjoniet necessarji u mogħtija dawk il-provedimenti kollha li għalihom ikun hemm lok, peress illi l-istanti jkri minn għand il-konvenut it-terran numru 6 ta' St. Catherine's Street, iz-Zejtun, li għandu bieb għal din it-trieq u bieb ieħor numru 9 fuq Gwiedi Street; u peress illi l-bieb ta' injam li jagħti għal din l-aħħar trieq kien imgherri, u l-istanti kien ilu javza lill-konvenut ibiddu a spejjez ta' dan; u li l-istess konvenut kien dejjem jillużinga l-istanti li għandu jagħmlu; u peress illi ftit ilu dan il-bieb spicca għal kollox u gie mitfugh ġewwa bil-lejl minn nies skonoxxuti, u l-istanti u l-familja tiegħu sfaw barra, mingħajr tiskir fil-pari ta' wara tad-dar; u peress illi l-konvenut meta gie avzat, irrifjuta li jissostitwiegħ b'iehor; u billi din is-sostituzzjoni kienet ta' natura urgenti, u għalhekk il-istanti, billi ma setgħax jistenna u joqgħod fi-istess hin bid-dar miftuħa, kellu jordna bieb ieħor huwa stess li tlesta fi zmien qasir, u li għaliegħ nefaġ is-somma ta' £20, skond ricevuta annessa (dok. A); u peress illi l-konvenut, meta gie ftit wara avzat bix-xogħol u nterpellat biex iħallas din l-ispiza, u dan b'ittra ufficjali tal-14 ta' Novembru 1955 (dok. B), ma ccaqlaq xejn, non ostante li kellu wkoll relazzjoni ta' perit dwar l-urgenza tax-xogħol (dok. C); talab (1) li l-istess konvenut, prevja d-dikjarazzjoni tal-urgenza tax-xogħol jew riparazzjonijiet, jigi kundannat, bħala lokatur,

iħallas lill-instanti s-somma fuq imsemmija ta' £20, jew kwalunkwe somma oħra verjuri, akbar jew iżgħar, bħala kost tal-bieb ġdid li sar biex l-instanti jista' jkollu daru magħluqa u protetta; u dan anki in vista tal-fatt illi din il-kirja kienet ġiet regolata mill-Board tal-Kera, li kien stabbilixxa, oltre il-"fair rent", anki l-kondizzjonijiet tal-lokazzjoni, fosthom illi l-ispejjeż tar-riparazzjonijiet ta' natura straordinarja u dawk esterni għandhom ikunu għak-karigu tal-lokatur, billi jiġi dikjarat, għall-bżonn, illi din hija riparazzjoni ta' din in-natura, u li fi kwalunkwe każ hemm ukoll il-"versio in rem" a favur tal-konvenut, u li għalhekk huwa wkoll tenut iħallas; (2) u billi l-konvenut, meta l-instanti fit-12 ta' Ottubru 1955 baġhat iħallas il-kera għat-trimestru mis-7 ta' Settembru sas-6 ta' Diċembru 1955, għall-ewwel irrifjuta li jagħmillu riċevuta, u mbgħad, wara ħafna nsistenzi mill-instanti għal din l-riċevuta, irrilaxxjalu riċevuta ħazina u mhix konformi għall-verità, u ddikjara fl-istess riċevuta (kontra r-realtà, għax il-ħlas sar fis-sena 1955, u mhux fis-sena 1954 kif kiteb il-konvenut) illi dan kien pagament akkont ta' kera skadut (dok. D), kera li fil-fatt l-instanti kien iddepozita l-Qorti bħala sekwestratarju, kif jidher mill-annessi kopji taċ-ċedoli (dok. E, F, G, H), l-istess konvenut jiġi kundannat jirrilaxxja, fi żmien qasir, riċevuta eżatta tat-trimestru fuq imsemmi kif imħallas fit-12 ta' Ottubru 1955, u li din l-riċevuta tkun tkopri unikament it-trimestru mis-7 ta' Settembru 1955 sas-6 ta' Diċembru 1955, u li għall-bżonn tiġi f'dan is-sens korretta l-riċevuta għal kollox erronea fuq rilaxxjata mill-konvenut. Bl-ispejjeż, kompriži dawk tal-ittra ufficjali tal-14 ta' Novembru 1955 u tar-relazzjoni peritali, li swiet £1.11.0, u li ġiet imħallsa mill-instanti (dok. I), u bl-imghax legali;

Omissis;

Ikkunsidrat;

Mill-attijiet tal-kawża jirriżulta li l-attur kien inkwilin tal-post li jinsab iż-Zejtun numru 6 St. Catherine's Street,

u li ghandu ġardinetta annessa miegħu li ghandha bieb fuq Gwiedi Street no. 9, minn qabel ma l-konvenut akkwista permezz ta' rkupru għall-ħabta tal-annu 1954, milli jidher fix-xahar ta' Lulju, fil-bidu tiegħu, jew ftit qabel;

Fis-26 ta' Lulju 1954 ċertu Giuseppe Fenech għamel sekwestru kontra l-konvenut f'idejn l-attur; u dan, wara li fis-7 ta' Settembru 1954 kien, non ostante s-sekwestru, ħallas lill-konvenut it-trimestru tas-7 ta' Settembru sas-6 ta' Diċembru 1954, mar għand il-konvenut, u dan fit-12 ta' Settembru 1954 irritornalu l-flus tat-trimestru fuq imsemmi lura, u l-attur qabad u ddepożita dawk l-istess flus quddiem il-Qorti li kienet harġet dak l-istess mandat, biċ-ċedola numru 17 tal-15 ta' Settembru 1954. L-istess ħaġa għamel għat-trimestri mis-7 ta' Diċembru 1954 sas-6 ta' Marzu 1955 (ċedola 48 tal-15.12.54), mis-7 ta' Marzu 1955 sas-6 ta' Ġunju 1955 (ċedola 58 tal-15 ta' Marzu 1955), mis-7 ta' Ġunju sas-6 ta' Settembru 1955 (ċedola numru 13 tas-7 ta' Ġunju 1955) dokti. fol. 13-18; u dan wara li kien ġie mill-istess sekwestrant interpellat għad-depożiti bl-ittra uffiċjali tal-10 ta' Settembru 1954;

Fit-12 ta' Ottubru 1955, l-attur baġhat libnu għand il-konvenut biex iħallas it-trimestru mis-7 ta' Settembru 1955 sas-6 ta' Diċembru 1955, u l-istess konvenut erroneament għamillu lir-ċevuta li tinsab fil-fol. 12 tergo tal-proċess bid-data tat-12 ta' Ottubru 1954 (recte kellha tkun 1955). u nsista li jagħmilielu li l-pagament kien qiegħed isir "a conto" mis-7 ta' Settembru 1954, meta l-konvenut kien jaf tajjeb li għal dak il-perijodu l-attur kien għamel id-depożitu ġudizzjali biċ-ċedola numru 17 tal-15 ta' Settembru 1954, li ġiet lilu debitament notifikata (fol. 13 tergo), u meta kien jaf ukoll li anki l-perijodi sussegwenti kienu ġew ukoll mill-attur depożitati fuq intimazzjoni tas-sekwestrant, kif jidher mill-istess ċedoli l-oħra li hemm in kopja eżibiti. Fil-5 ta' Novembru 1955 il-mandat ta' sekwestru ġie revokat, u l-attur irċieva kontromandat;

Jirrizulta wkoll li bejn il-lejl tat-12 u t-13 ta' Ottubru 1955 (u mhux 1956 kif erroneament iddepona l-konvenut), persuna jew persuni mhux maghrufa farrku l-bieb numru 9 Gwiedi Street, Zejtun (ara estratt u kopja tal-okkorrenzi tal-Pulizija fol. 40 tal-proċess); minn liema estratt tal-ktieb tal-okkorrenzi jidher ukoll li l-attur, li kien għamel ir-rapport, iddikjara li ma kellux ebda suspetti dwar min kien ikkaguna dik l-istess hsara. Fuq dan il-bieb tal-gardina li jagħti għal barra t-trieq (l-għaliex il-kommunikazzjoni tal-gardina mad-dar kellha bieb ieħor), li jikkonċerni l-ewwel talba, jirrizulta mill-istess konvenut li huwa kellu bżonn ta' riparażzjonijiet hfiyf qabel ma gie mgarraf, u li tant l-attur kemm marzu kienu talbu lill-konvenut biex jahseb fih. Hawn għandu jingħad li l-konvenut fid-depożizzjoni tiegħu semma li f'Marzu tal-annu 1956 kien mar personalment, fuq reklam tal-attur, biex jaraħ u jeżamina l-kondizzjoni tiegħu. Imma evidentement il-konvenut ha zball fis-sena; l-għaliex il-kawza saret fil-5 ta' Dicembru 1955, meta kien hemm diġà l-bieb li l-lum l-ispiza tiegħu qeghedha tiġi reklamata, u kwindi fis-sena 1956 il-bieb ta' qabel ma kienx jeżisti; u l-għaliex mid-dokument fol. 5 u 8. li jgibu rispettivament id-dati 26/10/55 (ir-riċevuta tal-bieb reklamata il-lum) u 12/11/55 (rapport tal-Perit Mercieca) jidher ċar l-izball tal-konvenut. Anzi l-konvenut fid-depożizzjoni tiegħu, fejn qal..... jirrizulta wkoll li l-attur milli jidher, mħabba d-dannu li kien jirrizultalu jekk joqgħod bla bieb, ordna flok il-bieb tal-injām bieb tal-hadid, li kien lest zgur sas-26 ta' Dicembru 1955 (ara dok. fol. 5), u fit-12 ta' Novembru 1955 ottjiena d-dikjarazzjoni tal-Perit Paul Mercieca (fol. 8) dwar l-urgenza ta' bieb ieħor; liema dikjarazzjoni huwa gieb a koniizzjoni tal-konvenut bl-ittra ufficjali tal-14 ta' Novembru 1955 (notifikata lill-konvenut fl-istess jum), fejn ukoll interpellah biex iħallas il-valur tal-bieb li kien għamel, irreklama l-interessi legali fuq l-istess valur billi qiegħed in mōra lill-konvenut, interpellah għall-ispejjeż tar-relazzjoni neritali, u talbu riċevuta tal-aħbār trimestru li huwa allega li l-konvenut irrifjutah li ried jagħtieħ; u dan fit-terminu ta' erbgha tjiem. Fuq din l-interpellazzjoni l-konvenut baqa'

passiv, l-għaliex ma qalx li ha xi passi; u minn hekk giet il-quddiem il-kawża preżenti;

Ikkunsidrat;

Illi, wara li ġew relatati l-fattijiet a bażi tal-kawża, jingħad, dwar l-eċċezzjoni tan-nuqqas ta' ċarezza tal-kawżali dwar l-ewwel talba, illi mill-att taċ-ċitazzjoni jidher li l-attur qiegħed jibbaża l-eċċezzjoni tiegħu fuq kawżali prinċipali, li hija r-rimborż tal-valur ta' bieb li huwa kellu jagħmel a spejjeż tiegħu minħabba l-urgenza tax-xogħol, li mingħajru huwa kien jinsab mhux protett u segregat fid-dar lilu lokata, spiża dovuta mill-konvenut skond il-ligi; fit-tieni lok, l-għaliex il-kirja kienet giet regolata mill-Board tal-Kera, li oltre l-"fair rent" kienet stabbiliet il-kondizzjonijiet tal-kirja fis-sens li r-riparazzjonijiet ta' natura straordinarja u dawk esterni kellhom ikunu a karigu tal-lokatur; u fl-aħħarnett, in kwalunkwe każ, minħabba l-versjoni utili a favur tal-konvenut, li bl-"actio de in rem verso" huwa tenut iħallas:

Ikkunsidrat;

Illi, kwindi, minn dan li ntqal jidher li l-eċċezzjoni mhix sostenibbli, għalkemm jingħad li, jekk verament il-kirja gietx jew le regolata mill-Board tal-Kera, ma tidherx li giet bl-ebda mod imsemmija u aċċennata mill-provi fil-kors tal-kawża. Del resto, però, illi s-sostituzzjoni ta' bieb li jagħti għat-trieq ta' fond lokat hija spiża straordinarja dovuta għall-lokatur, fin-nuqqas ta' prova li l-ħsara tkun saret mill- jew dovuta għall-konduttur, hija haġa elementari; kif ukoll huwa ċar li l-fatt li adjaċenzi ta' dar jew dar li jinstabu bla bieb hija spiża li titnissel mill-obligu tal-lokatur, li għandu, skond il-ligi, jimmantjeni l-haġa lokata b'mod li l-konduttur ikun jista' jgawdiha, b'mod li jkun żgur fil-persuna tiegħu u dwar l-effetti li jkunu ta' proprjetà tiegħu: salv dak li sejjer jingħad aktar tard dwar id-dritt għar-rifuzjoni tal-ispiza, jew aħjar meritu tal-kawża;

Illi kwindi, l-ewwel eċċezzjoni, li timporta l-liberazzjoni mill-osservanza tal-ġudizzju, ma tistgħax tiġi milqugħa bil-favur:

Ikkunsidrat;

Illi, dwar il-meritu tal-ewwel talba, jingħad li l-liġi ċivili, dwar ir-riparazzjonijiet li għalihom sid il-kera huwa tenut u jista' jagħmilhom il-konduuttur, titkellem taht l-artikoli 1630 u 1632. Fiż-żewġ artikoli citati, li jirriflettu t-tradizzjoni antika ta' dan il-pajjiż, hemm imniżżla l-kondizzjonijiet partikulari u diversi li tahtom il-konduuttur jista' jagħmel dawk l-istess riparazzjonijiet; bid-diferenza li taht l-ewwel wiehed huma kunsidrati r-riparazzjonijiet li għalihom il-lokatur huwa obligat skond il-liġi, imma li l-finanzza tagħhom jew ir-ritard tagħhom ma tkunx tarreka lill-konduuttur dannu gravi, u t-tieni wiehed jikkontempla r-riparazzjonijiet li n-nuqqas li jsiru jew id-dewmien tagħhom biex isiru jkun jista' jarreka dannu gravi lill-konduuttur. Huwa ozjuż li din il-Qorti titkellem fuq l-art. 1630 tal-Kodiċi Ċivili; l-għaliex l-attur mhux qiegħed jibbaża l-att taċ-ċitazzjoni tiegħu fuq dak l-istess artikolu, imma primjerament fuq l-art. 1632 tal-istess Kodiċi fuq imsemmi;

Illi skond l-art. 1632 Kap. 23, il-konduuttur jista' jagħmel mingħajr ebda proċedura ġudizzjarja, a spejjeż tal-lokatur, dawk ir-riparazzjonijiet li fuq ġa ssemmej, u jista' wkoll f'din l-ipotesi jzomm il-kera skadut jew li għandu jiskadi sabiex jirrimborża ruħu mill-ispejjeż li jkun għamel, salvi d-drittijiet tiegħu għas-somma maġġuri f'każ li l-ispejjeż ieċċedu l-fitti; imma l-istess konduuttur, li jagħzel din id-dispożizzjoni, ikun tenut (1) mill-aktar fis-javża lill-lokatur, (2) u jikkomunikalhu rapport ta' perit dwar l-urġenza tar-riparazzjonijiet li jkun għamel u fuq id-dannu li d-dewmien ta' l-istess riparazzjonijiet jkun jista' jnissel miegħu. Fl-istess hin, il-liġi tagħti d-dritt lill-lokatur li jassumi l-kontinwazzjoni tar-riparazzjonijiet li jkunu ġa nbdew;

Illi, milli jidher, tant l-avviż li għandu jsir lill-lokatur tad-dannu, kemm ukoll il-komunika tar-rapport tal-perit fuq imsemmi, iridu jkun t-tnejn magħmula mill-aktar fis ("as soon as possible"); l-għaliex iż-żewġ dmirijiet imposti huma marbuta f'imkien bil-konguntiva "and" u "u". Kif ukoll jidher li, għalkemm ix-xogħol jista' jiġi mibdi mill-konduttur, eppure dak l-avviż u dik il-komunika jridu jsiru mhux wara li jsir ix-xogħol, imma fil-kors tiegħu. L-għaliex inklel l-lokatur ma jkollux l-opportunità li jkompli huwa stess kif tagħtieh is-setgħa l-istess liġi, wara li jkun irċieva l-avviż u l-komunika tar-rapport tal-perizja:

Ikkunsidrat:

Illi, milli jidher ukoll mill-gurisprudenza prevalenti lokali, id-dispożizzjoni fuq citata (u anki dik tal-art. 1630 Kap. 23), bhala li hija tiddisponi u tippreskrivi proċedura speċjali, sabiex il-konduttur li jagħmel riparazzjonijiet neċessarji kif ukoll ta' natura urgenti, dovuti minn sid il-post, ikun jista' jirradika d-dritt tar-rimborż tagħhom, giet interpretata fis-sens assolut li jimporta li, jekk l-istess proċedura ma tkunx giet segwita, il-konduttur jitlef id-dritt tal-istess rimborż; salv, meta jkun il-każ, dak li hemm maħsub fl-art. 1653 tal-Kodiċi Civili (ara Appell 16 ta' Diċembru 1944 in re "Antonio Buttigieg vs. Nobbli Ignazio dei Conti Stagno Navarra", Vol. XXXIII-I-108; Appell 13 ta' Novembhu 1950 "Joseph Scerri vs. Carmelo Zammit Gauci", Vol. XXXIV-I-273; Appell 16 ta' Diċembru 1949, in re "Bugeja vs. Attard" (inedita); kontra P.A. Civili 21 ta' April 1950 in re "Joseph Camilleri vs. Mary Zammit et.", Vol. XXXIV-II-545). Jinghad ukoll li l-ewwel sentenza fuq citata, fl-argumentazzjoni tagħha rriteniet li minhabba l-proċedura speċjali preskritta mill-leġislatur tagħna fl-artikoli msemmija, hija inkorretta t-teżi li jekk jiġi negat id-dritt tar-rimborż wiegħed ikun qiegħed imur kontra l-prinċipju tal-ekwità li jinsab a bażi tal-"actio de in rem verso" u kontra l-prinċipju li "neminem aequum est cum alterius damno locupletari". Infatti, dik is-sentenza argumentat li, ladarba l-

ligi ppreskriviet din il-proċedura (li dwarha qeghedin nit-kelmu u ga tkellim-na), u min kien imissu osservaha naqas minn dik l-osservanza, huwa, in konsegwenza, ma jistgħax jinvoġa ebda principju biex jevadi l-ligi, u "imputet sibi" jekk huwa minn dak in-nuqqas sejjer isofri;

Ikkunsidrat;

Illi in vista ta' din il-gurisprudenza tal-Qorti Superjuri tal-pajjiż, hemm bżonn li jiġi ndagat jekk fil-fatt l-attur osservax dak li hemm imnizzel fl-art. 1632 tal-Kodiċi Ċivili;

Illi l-attur, per mezz ta' martu, avża lill-konvenut bid-dannu li kien ġara l-ghada stess li ġara, huwa fatt ammess mill-konvenut stess, li qal ukoll li kien ilu jghidlu biex jeżamina l-kondizzjoni tal-bieb in kwistjoni minn Marzu tal-1955. Il-ligi ma tghidx kif għandu jsir dan l-avviż; u għalkemm kien ikun aħjar kieku jsir bil-miktub jew ufficjalment, biex jiġu evitati kwistjonijiet, fil-każ in diżamina ma jirrizultax fi hemm kwistjoni fuq hekk. Li l-attur ikkomunika r-rapport tal-perit dwar l-urgenza tar-riparazzjonijiet u fuq id-dannu li d-dewmien li jiġu maġhmula seta' jirrizulta, liema komunikazzjoni tista' ssir bi kwalunkwe mod, l-għaliex il-ligi ma timponix mod speċjali, ma jidherx li saret kif trid il-ligi, mill-aktar fis u fil-kors tax-xogħol; l-għaliex, mentri l-fatt ġara..... Minn dan' jittnissel li, meta saret ir-relazzjoni peritali, il-bieb sostitwit kien diġà lest, u b'dak il-mod l-attur gie ippriva lill-konvenut mis-setgħa li kienet tagħtieh il-ligi li jiehu hsieb huwa dwar kif kellu jsir u jtkompla x-xogħol ga mibdi, bil-mod l-aktar vantagġjuż għaliex u bil-mod l-aktar ekonomiku;

Illi kwindi, skond il-gurisprudenza kif fuq ċitata, peress li r-rapport tal-perit impost mill-ligi jaffetta sostanza tad-dritt tar-rimborż, u l-attur għamel u kkomunika dak ir-rapport wara li kien tlesta dak ix-xogħol, huwa tilef id-dritt tar-rimobrż tiegħu;

Ikkunsidrat;

Ill, dejjem skond il-gurisprudenza fuq citata, l-attur lanqas jista' jirreklama l-prezz ta' dak il-bieb, jew il-valur ta' bieb tal-injam f'loku, fuq il-bazi tal-utili versjoni; l-ghaliex, kif fuq intqal, darba li l-ligi ppreskriviet dik il-procedura speċjali, li huwa ma osservax, huwa ma jistghax jinvoka l-principju ekwitattiv a bazi tal-"actio de in rem verso" biex jevadi l-ligi tassattiva;

Ikkunsidrat;

Ill, dwar il-meritu tat-tieni talba, jinghad li huwa fatt li, meta l-attur gie biex iħallas fit-12 ta' Ottubru 1955 it-trimestru mis-7 ta' Settembru sas-6 ta' Dicembru 1955, il-konvenut ghamillu r-riċevuta li tinsab fil-fol. 12 tergo. Dik ir-riċevuta hija erroneament datata 12 ta' Ottubru 1954; u meta l-attur interpellah bl-ittra ufficjali tal-14 ta' Novembru 1955, kien imissu mill-ewwel aderixxa biex jikkoregi dik id-data. Imma l-istess riċevuta kienet tikkontjeni materja in kontestazzjoni ohra, l-ghaliex il-konvenut, bil-fehma li jinjora d-depożiti kollha li kien ghamel l-attur fuq interpellazzjoni tas-sekwestrant Giuseppe Fenech, nizzel virtualment li kien qieghed jirċievi l-flus imħallsa f'dik l-riċevuta għall-perijodu mis-7 ta' Settembru sas-6 ta' Dicembru 1954, liema kera kien digà gie depożitat mill-attur, u qal li kien qieghed jirċievi dak l-ammont li gie mħallas "a conto", u baqa' jipersisti f'dan l-agir tieghu non ostante l-interpellazzjoni ufficjali tal-14 ta' Novembru 1955. Anzi fix-xhieda tieghu qal li ghamel hekk "di proposito", l-ghaliex kellu jiehu trimestru ta' meta ha l-post (fol. 65). Jinghad, però, li l-konvenut ma kienx gustifikat jagħmel dak li ghamel: l-ghaliex is-sekwestratarju, skond l-art. 380(3) tal-Kap. 15, jista' bi dritt iġhaddi għad-depożitu ta' dak li jiġi sekwestrat f'idejh; u barra minn dan, fl-10 ta' Novembru 1955 huwa kien irċieva minn għand is-sekwestrant att ufficjali biex jagħmel id-depożitu, kif fil-fatt ghamel, u ghamel sewwa; u dak id-depożitu jagħmel certament f'llok il-pagament. Jekk huwa minnu li l-konvenut, meta saritlu r-rivendizzjoni

tal-post mir-rettrattarju, kellu jiehu ta' xi kera, u hekk kien għażel li jagħmel, kien imissu raha ma' min irrivendielu l-post, cioè Angelo Grima, li fit-30 ta' Ġunju 1954 irċieva minn għand l-attur it-trimestru mis-7 ta' Ġunju sas-6 ta' Settembru 1954 (ara fol. 11 tergo). Il-pretensjoni tal-konvenut, li huwa kien jippreġudika ruħu kieku ma nizzelx fl-irċevuta l-kliem "a conto", hija bla bażi; l-ghaliex id-depożiti tal-kera ta' qabel jirrapprezentaw fil-konfront tal-attur u konvenut pagament. Il-vera raġuni kienet li l-konvenut, li kien qieghed jitlob id-dikjarazzjoni tal-invalidità tas-sekwestru magħmul minn Fenech kontra tiegħu f'idejn l-attur, kien qieghed jippretendi li l-istess attur ma kellux jiddepożita, u ried għalhekk jinjora dawk l-istess depożiti, kif jidher mill-kawża li huwa għamel quddiem il-Qorti Ċivili tal-Pulizija Gudizzjarja għall-ħlas tal-kera li kien depożitat, u li fil-fatt tilef. L-attur ma setgħax qatt jarbitra dwar jekk dak is-sekwestru kienx validu jew le; u jekk il-konvenut sofra xi dannu, kif mhux dubitat li sofra, se maj kellu d-dritt jirrivolġi ruħu kontra Fenech, ladarba gie dikjarat invalidu s-sekwestru in parola;

Illi kwindi l-konvenut għandu jikkoreġi l-irċevuta msemmija tal-flus imħallsa mill-attur fit-12 ta' Ottubru 1955, fis-sens li l-attur ħallas il-kera tal-post imsemmi mis-7 ta' Settembru sas-6 ta' Diċembru 1955, fiż-żmien li seira tiproffigilu l-Qorti; u fil-każ li l-konvenut ma jagħmelx dik il-korrezzjoni personalment, jew jirrilaxxja riċevuta oħra f'lokha fis-sens premiss wara li jhassar ir-riċevuta fil-fol. 12 tergo, tiddikjara li r-riċevuta fuq imsemmija hija żbaliata dwar il-data, li għandha tkun dik tat-12 ta' Ottubru 1955, u li l-istess għandha tkopri l-perijodu fuq imsemmi; u l-Qorti seira tiprovdi li jsir fuqha notament mir-Registatur ta' din il-Qorti wara li jgħaddi t-terminu li sejjer jiġi mpost; u f'dan is-sens tilqa' t-tieni talba;

Għal dawn ir-raġunijiet:

Taqta' u tiddeċidi, wara li tiċhad l-eċċezzjoni konvenuta dwar in-nuqqas ta' ċarezza tal-kawżali tal-ewwel talba, a spejjeż tal-konvenut, billi tiċhad l-ewwel talba attriċi u l-imghax mitluba dwarha, bl-ispejjeż, kompriżi dawk tarrelazzjoni peritali, ta' din it-talba għall-attur; u tilqa' t-tieni talba fis-sens premiss, b'dan li z-żmien biex il-konvenut jirrilaxxa riċevuta ġdida jew jikkoreġi quddiem ir-Registatur ta' dawn il-Qrati dik "in atti", ikun ta' erbgha tjiem; u fin-nuqqas li l-konvenut hekk jagħmel fit-terminu prefiss, tordna lill-istess Registatur ta' dawn il-Qrati jagħmel iddikjarazzjoni fuq imsemmija fil-librett u pagina fol. 12 tergo taħt l-istess riċevuta, wara li tiddikjara dwar dik l-irċevuta dak li fuq intqal, bl-ispejjeż kollha ta' din it-talba għall-konvenut.
